

ብቢሮ ሓበሬታ ክልል ትግራይ እናተዳለወ ዝቐርብ ቅዋም ብሄራዊ ክልላዊ መንግስቲ ትግራይ 12/23/08

ንዓመታት ሱር ሰዲዱ ዝፀንሐ ድኽነት ካብ ሱሩ ብምምሓው ናብራ ህዝብና ንምምሕያሽ ካፒታል ብቁጠባ፣ መሬትን ጉልበትን ብፍላይ ድማ ጉልበት ብሰፊሖ ዝጥቀም ፖሊሲን ስትራቴጅን ልምዓት ገጠር ሕርሻን ሃገርና ኣብ ግብሪ ክውዕል ብምኸኣሉ ኣብ ሃገርና ኾነ ክልልና ብፍላይ ካብ ዝሓለፉ ተከታተልቲ ሓሙሽተ ዓመታት ጀሚሩ በብ ዓመቱ ልዕሊ 10 ሚሊታዊ ዕብዮት ብምርኣይ ቅልጡፍ ቁጠባዊ ምዕባለ ክምዝገብ ብምኸኣሉ ኣብ መነባብሮ ህዝብና ርኡይ ለዉጢ ክረእ ኪኣሉ እዩ።



ይኹን 'ምበር ኣብ 2000/2001 ዘመነ ምህርቲ ብሰንኪ ምዝባዕ ኩነታት ኣየር ዝናብ በልጊ ጠቅሊሉ ብዘይምንግሩዝናብ፣ ኣዝመራን ዕድያን ድሒሩ ብምጅማሩን ቀልጢፉ ኣብ ርእሲ ምቁራፁ ትሑት መጠን ዝርገሐ ብምንግሩ ኣብ ዓሰርተ ወረዳታት ትግራይ ማለት'ውን ራያ ዓዘቦ፣ ኣላማባ፣ ሕንጣሎ ዋጅራት፣ሰሓርቲ ሳምረ፣አፅቢ ወንበርታ፣ሳዕሲዕ ዓዕዳእምባ፣ኢሮፕ፣ ሓውዜንን ከምኡ'ውን ወረዳ ፀለምቲ ብክፋል ገለ ሓደጋ ድርቂ ኣጋጢሙ ኣሎ።

እቲ ዘጋጠመ ገለ ሓደጋ ድርቂ ናይቲ ገባር ዘርኢ ናይ ምዕቃብ ዓቕሙ ክመናመን፣ዝላዓለ ፍርያት ካብ ዝህቡ ዝራእቲ ኣዝመራ ናብ ዝተሓተ ፍርያት ዝራእቲ ዕድያ ብምልዋጡን እቲ ዝተዘርእ'ውን ቐፃልነት ዘለዎ ዝናብ ብዘይምክኣለን ብኣጠቓላሊ ኣብ ዝራእቲ ይኹን ሃፍቲ እንስሳት ውሱን ፀገም ኣጋጢሙ እዩ።

ከምኡ 'ውን ክቦቕል ዝነበረ ሳዕሪ ከይቦቕለ ብምትራፉ ንሃፍቲ እንስሳት መስተ ማይ ዘገልግላ ዝነበራ ዝተፈላለያ ራህያታትን ሆረያን ዝግባእ ማይ ክሕዝ ብዘይምክኣለን ብኣጠቓላሊ ኣብ ዝራእቲ ይኹን ሃፍቲ እንስሳት ውሱን ፀገም ኣጋጢሙ እዩ።

ብሄራዊ ክልላዊ መንግስቲ ትግራይ ነቲ ዘጋጠመ ሓደጋ ድርቂ ንምቕራፍ ካብ ፊደራልን ክልልን ዝርከቡ መንግስታዊን ዘይመንግስታዊን ትካላት ዝተወፃዕኡ እተፀንዕ ኮሚቴ ብምጥያሽ ህፁፅን ስሩዕን ሓገዝ ዘድልዮም ተሓገዙቲ ብመፅናዕቲ ክንፀሩ ብምግባር ኣስታት 601 ሽሕ ወገናት ካብ ዝተፈላለዩ ሓገዝ ወሃብቲ ኣካላት ብዝተረኸበ ሓገዝ ካብ ወርሒ ሰኔ 2000 ዓ/ም ጀሚሩ በብ ወርሒ ህፁፅ ረዲኤት ክረኸቡ ተገይሩን እናተገበረን ይርከቡ።

መንግስቲ ትግራይ ሕፅረት ምግብ ንዘጋጠሞም ኣዴታትን ትሕቲ ሓሙሽተ ዓመት ዝዕድሚኦም ህፃውንቲ ብሰብ ሞያ ጥዕና እናተፀነዑ ተወሳኺ / ሃናዒ/ ምግብ ክረኸቡ እናገበረ እዩ።

እቲ ገባር ዘርእ ናይ ምሓዝ ዓቕሙ ስለዝተመናመነ ብሚኒስቴር ሕርሻን ገፀር ልምዓትን ኣቢሉ ልዕሊ ብር 7.4 ሚልዮን ንገባራት ተዓዲሉ እዩ።

ንቐለብ ሃፍቲ እንስሳት ዝውዕል 400 ኩንታል ዝተመጣጠነ መኖን ካብ ትካል ደጀና ኢንዱስትሪ፣ መከላኸሊ ሰራዊት ሃገርን ዩንቨርስቲቲ መቐለን ዝተረኸበ ሓገዝ ዱርጃ ንገባራት ክዕደል ተገይሩ።

መንግስቲ ዝተፈላለዩ ኣካላት ብምትሕብባር ንሃፍቲ እንስሳት ዝውዕል መድሓኒት ብምዕዳግ እተን እንስሳ ንኣለሻ ሳዕሪ ኣብ ዝኸዳሉ ከባቢታት ተንቀሳቃሲ ጉጅለ ሕክምና እንስሳት ብምውፋር ግልጋሎት ሕክምና ክረክባ እናተገበረ ይርከብ።

ካብ ወርሒ ጥሪ 2001 ክሳብ ጥቅምቲ 2002 ዓ/ም 670 ሽሕ ወገናት ህፁፅ ሃገዝ ከምዘድልዮም ንፌደራል ቅድመ መጠንቀቅታን ሓዲጋ ድልውነትን ተላኢኹ እቲ ሓገዝ ኣብ ምፅባይ ይርከብ።

ብሰንኪ እቲ ዝተፈጠረ ምዝባዕ ኣየር ኣብ ውስን ከባቢታት ትግራይ ብዘጋጠመ ሓዲጋ ድርቂ ኣብ ዝተወሰነ ሃፍቲ እንስሳት ሓዲጋ ሞት ዘጋጠመ እንትኾን ኣብ ሰብ ክሳብ ሕዚ ዘጋጠመ ሓዲጋ ሞት የለን። እቲ ተፈጠሩ ዘሎ ሓዲጋ ድርቂ ካብ ቁፅፅር መንግስትና ዝወፅእ ኣይኮነን ። መንግስቲ ትግራይ ህዝቢ ካብ መረቡቱ ከይተመዛበለ እዋናዊ ፀገሙ ኣብ ምፍታሕ ኩለመዳያዊ ፃዕሪ እናገበረ ይርከብ ።

ዝናብ ክረምቲ ተፀቢኻን ደመና ኣንቃዕሪርኻን ዝመፅእ ለውጢ የለን ። ስለዚ ካልኣት መማረፂ ሜላታት ብምንዳይ ኣብ ኣጠቓቕማ ማይና ዓብይ ምፅባለ ንምምዝጋብ'ውን ህዝብን መንግስትን ብዝለዓለ ደገፍ ኣብ ምንቅስቃስ ይርከብ ።

መንግስቲ ትግራይ ኣርሒቕ ብምእማት ቐፃላይን ዘላቕነትን ዘለዎ ልምዓት ንምርግጋዕ ዝገብሮ ዘሎ ኣብኡ እንተሎ ሓዲጋ ድርቂ ንምምካት ብሕታዊ መማረፂ ምጅኑ ብምእማን ሓይልታት ልምዓት ኣብ ጎኑ ብምስላፍ ኣበርቲዑ ይሰርሕ ኣሎ እዩ። ምስዚ ጎኒ ንጎኒ ድማ እቲ ሓዚ ኣብ ገለ ከባቢታት ዘንነፈ ድርቂ ህዝብን መንግስትን ብምትሕብባር ዝገብርዎ ዘለው ፃዕሪ ተጠናኪሩ ከምዝቅፅልን መንግስቲ ትግራይ ብዚ ኣጋጣሚኪ ክረጋግፅ ይደሊ ።